

दिनांक: 03.11.2015

प्रेस विज्ञापित

जयपुर मेट्रो के सीएमडी ने लिया निर्माण कार्यों का जायजा

03 नवम्बर, 2015 जयपुर। आगामी त्यौहारी सीजन को ध्यान में रखते हुये आज जयपुर मेट्रो के अध्यक्ष एवं प्रबन्ध निदेशक श्री निहाल चन्द गोयल ने जयपुर मेट्रो के फेज 1 बी के रुट चाँदपोल गेट से छोटी चौपड़ व बड़ी चौपड़ तक के कार्य का गहनता से निरीक्षण किया। इस निरीक्षण के दौरान उन्होने चाँदपोल, त्रिपोलिया व रांमगज बाजारो में यातायात व्यवस्था का अवलोकन किया, तथा सभी अधिकारियों को यातायात व्यवस्था को सुगम व व्यवस्थित बनाये रखने हेतु यथा निर्देश दिये, साथ ही अधिकारियों को इस दौरान चाकचौबंद रहने के निर्देश भी दिये।

इसी क्रम में उन्होने चाँदपोल से बड़ी चौपड़ तक भूमिगत मेट्रो निर्माण कार्य के साथ ही लांचिंग शाफ्ट का अवलोकन किया, जहाँ उन्होने टनल में प्रवेश कर टनल बोरिंग मशीन द्वारा किये जा रहे निर्माण कार्य का गहनता से निरीक्षण किया।

उन्होने चाँदपोल गेट के पुनःरुत्थान कार्य का विस्तृत जायजा लेते हुए चाँदपोल गेट को ओर अधिक सुन्दर बनाने के निर्देश दिये, इस दौरान पुरातत्व विभाग के अधिकारी भी उपस्थित थे। उन्होने चाँदपोल गेट पर यातायात व्यवस्था का जायजा लिया व चल रहे मेट्रो निर्माण कार्यों पर अधिकारियों के साथ विचार विमर्श किया जिससे की मार्गो को ओर अधिक सुगम बनाया जा सके।

उन्होने बड़ी चौपड़ पर बरामदों के व्यापारियों से बातचीत की तथा जयपुर मेट्रो द्वारा उपलब्ध कराई जा रही सुविधाओ का जायजा लिया एवं अधिकारियों को निर्देशित किया कि त्यौहारी सीजन में निर्माण कार्य के दौरान भी यातायात सुगमता से चलता रहे। साथ ही उन्होने दिल्ली मेट्रो के अधिकारियों को यह निर्देश दिये कि कार्य को निर्धारित समय सीमा मे सुरक्षित रूप से पूरा करें ताकि जनसाधारण को कम से कम असुविधा हो तथा किसी प्रकार की कोई बाधा उत्पन्न न हो। उन्होने बताया कि सबसे पहला लक्ष्य निर्माण कार्य को जल्द से जल्द पूरा करना है, जिससे कि यातायात से होने वाली परेशानी से आमजन को बहुत हद तक राहत मिल सके।

इस निरीक्षण के दौरान जयपुर मेट्रो के परियोजना निदेशक श्री अश्वनी सक्सेना, सहित जयपुर मेट्रो एवं दिल्ली मेट्रो के वरिष्ठ अधिकारियों व कर्मचारी भी उपस्थित थे।

जन संपर्क अधिकारी